

தந்தைமீதும் சேவையின்மீதும் குடும்பத்தின் மீதும் அன்பு கொள்ளுங்கள். நீங்கள் சிரமப்படுவதில் இருந்து விடுபடுவீர்கள்.

இன்று, எங்கும் உள்ள குழந்தைகள் தமது தந்தையின் பிறந்தநாளைக் கொண்டாட வந்திருக்கிறார்கள். நீங்கள் தனிப்பட்ட முறையில் தந்தைக்கு முன்னால் அமர்ந்திருந்தாலென்ன, அல்லது உங்களுடைய தேவதை ரூபத்தில் இங்கிருந்தாலென்ன, நீங்கள் அவருக்கு முன்னால் இருக்கிறீர்கள். தந்தை குழந்தைகள் அனைவரையும் பார்க்கிறார். ஒருபுறம், நீங்கள் இந்த சந்திப்பைக் கொண்டாடுவதையிட்டுச் சந்தோஷம் அடைகிறீர்கள். இன்னொரு புறம், எவ்வளவு விரைவாக சாத்தியமாகுமோ அவ்வளவு விரைவாகத் தந்தையை வெளிப்படுத்துவதற்கான சேவையைச் செய்யும் ஊக்கத்தையும் உற்சாகத்தையும் கொண்டிருக்கிறீர்கள். சகல திசைகளிலும் உள்ள குழந்தைகளான உங்களைப் பார்த்து, பாப்தாதா பலமில்லியன் பில்லியன் மடங்கு பாராட்டுக்களைத் தெரிவிக்கிறார். குழந்தைகள் வெகு தொலைவில் இருந்து, நாளை திசைகளில் இருந்தும் தந்தையின் பிறந்தநாளைக் கொண்டாடுவதற்காக வந்திருக்கிறார்கள். எனவே, பாப்தாதாவும் குழந்தைகளின் பிறந்தநாளைக் கொண்டாடுவதற்காக வெகு தொலைவில் இருந்து வந்திருக்கிறார். அதிக தொலைவில் இருந்து வந்திருப்பவர் யார்? தந்தையா அல்லது நீங்களா? நாம் மிகத் தொலைவில் இருந்து வந்திருக்கிறோம் என நீங்கள் கூறுவீர்கள். நான் உங்களை விடத் தொலைவில் இருந்து வந்திருக்கிறேன் எனத் தந்தை கூறுவார். நீங்கள் இங்கு வருவதற்கு நேரம் எடுக்கும். ஆனால் தந்தைக்கு நேரமே எடுக்காது. நீங்கள் அனைவரும் விமானத்தில் அல்லது புகையிரதத்தில் வரவேண்டியுள்ளது. ஆனால் தந்தையோ ஒரு இரத்ததை மட்டும் எடுத்துக் கொள்கிறார். நீங்கள் மட்டும் தந்தையின் பிறந்தநாளைக் கொண்டாட வந்திருக்கிறீர்கள் என்பதல்ல. ஆதி சகபாடிகளான, பிறப்பில் இருந்தே தந்தையின் சகபாடிகளாக விளங்கும் பிராமண ஆத்மாக்களின் பிறந்தநாளையும் கொண்டாடுவதற்காக தந்தையும் வந்திருக்கிறார். தந்தை தனியே அவதாரம் எடுப்பதில்லை. பிரம்மாவும் பிராமணக் குழந்தைகளுடன் பிறப்பெடுக்கிறார். அதாவது, அவர்கள் ஒன்றாகப் பிறப்பெடுக்கிறார்கள். பிராமணர்கள் இன்றி, தந்தையால் தனித்து யாகத்தை உருவாக்க முடியாது. எனவே, பாபா இந்த யாகத்தையும், பிரம்மாவின் மூலம் பிராமணர்களையும் உருவாக்கினார். அதன் பின்னர் மட்டுமே நீங்கள் அனைவரும் உருவாக்கப்பட்டீர்கள். எனவே, நீங்கள் பாபாவுடன் இரண்டு வருடங்களோ அல்லது இரண்டு மாதங்களோ இருந்தாலும், உங்களுடைய தெய்வீகப் பிறப்பிற்காக உங்கள் அனைவருக்கும் பாராட்டுக்கள். இந்த தெய்வீகப் பிறப்பு ஆதி மேன்மையானது! தெய்வீகப் பிறப்பு எடுத்திருக்கும் ஒவ்வொரு பிராமண ஆத்மாவின் பிரகாசிக்கும் பாக்கிய நட்சத்திரத்தைப் பார்த்துத் தந்தை மிகவும் சந்தோஷம் அடைகிறார். அவர் சதா “ஆஹா வைரம் போன்ற பெறுமதி மிக்க வாழ்க்கையைக் கொண்டிருக்கும் பிராமணக் குழந்தைகளே! ஆஹா!” என்ற பாடலைப் பாடுகிறார். நீங்கள் அனைவரும் “ஆஹா! ஆஹா!” (அற்புதமானவர்கள்) அல்லவா? தந்தை உங்களை அற்புதமான குழந்தைகளாக ஆக்கியுள்ளார். தந்தையின் அலௌகீகப் பிறந்தநாள் மிகவும் தனித்துவமானது. குழந்தைகளான உங்கள் அனைவரின் பிறந்தநாளும் மிகவும் அழகானதும் தனித்துவமானதும் ஆகும். தந்தையின் பிறப்பு அல்லது ஜயந்தியே இவ்வாறானது. வேறு எவருக்கும் இத்தகைய பிறந்ததினம் கிடையாது. வேறு எவரும் அசரீரியானவரின் தெய்வீகப் பிறப்பைப் போன்ற பிறந்ததினத்தைக் கொண்டிருக்கப் போவதில்லை! ஆத்மாக்கள் அனைவரும் தமது பௌதீக சரீரங்களுடனேயே பிறப்பெடுக்கிறார்கள். ஆனால் அசரீரியானவரோ இன்னொருவரின் சரீரத்தில் பிரவேசிப்பதன் மூலம் பிறப்பெடுத்தார். இந்த முழுக் கல்பத்திலும் எவராவது இந்த முறையில் பிறப்பெடுத்தார்களா? ஒரேயொரு தந்தைக்கு மட்டுமே இத்தகைய தனித்துவமான பிறந்ததினம் உள்ளது. இதை பக்தர்கள் சிவ ஜயந்தி என்று கொண்டாடுகிறார்கள் இதனாலேயே, நீங்கள் இந்தத் தெய்வீகப் பிறப்பின் முக்கியத்துவத்தை அறிவீர்கள். பக்தர்களுக்கு இதன் முக்கியத்துவம் தெரியாவிட்டாலும், அவர்கள் தாம் செவிமடுத்தவற்றின் அடிப்படையில் கடவுளை அதிமேலானவராகக் கருதித் தொடர்ந்தும் அதைக் கொண்டாடுகிறார்கள். குழந்தைகளான நீங்கள் அதை வெறுமனே கொண்டாடுவதில்லை. அதைக் கொண்டாடுவதுடன், நீங்கள் உங்களைத் தந்தைக்குச் சமமானவராகவும் ஆக்குகிறீர்கள். நீங்கள் அலௌகீகத் தெய்வீகப் பிறப்பின் முக்கியத்துவத்தை அறிவீர்கள். எந்தவொரு குழந்தையும் தனது தந்தை பிறப்பெடுக்கும் அதேவேளையில் பிறப்பெடுப்பதில்லை. ஆனால் சிவ ஜயந்தி என்றால், தந்தையின் தெய்வீகப் பிறப்புடன், அவருடைய குழந்தைகளின் பிறப்பு என்று அர்த்தமாகும். இதனாலேயே நீங்கள் வைர விழாவைக் கொண்டாடினீர்கள். எனவே, தந்தையின் பிறப்புடன், இது குழந்தைகளினதும் தெய்வீகப் பிறப்பாகும். இந்தப் பிறப்பு மட்டுமே வைரம் போன்று பெறுமதி மிக்க பிறந்ததினம் ஆகும். இந்த வைரம் போன்ற பிறந்ததினத்தைக் கொண்டாடுவதன் மூலம், உங்களுடைய வாழ்க்கை வைரம் போன்றதாகுகிறது. குழந்தைகளான நீங்கள் அனைவரும் இதன் அர்த்தத்தை மிக நன்கு அறிவீர்கள். நீங்கள் அதை மற்றவர்களுக்கும் விளங்கப்படுத்துகிறீர்கள். குழந்தைகளான நீங்கள் எவ்வாறு தந்தையின் தெய்வீகப் பிறப்பை மிகுந்த முக்கியத்துவத்துடனும், ஊக்கத்துடனும் உற்சாகத்துடனும் கொண்டாடுகிறீர்கள் என்ற செய்திகள் அனைத்தையும் பாப்தாதா தொடர்ந்தும் பார்ப்பதுடன் செவிமடுக்கிறார். சேவை செய்யும் குழந்தைகளின் தைரியத்திற்குப் பிரதியுபகாரமாக, பாப்தாதா தொடர்ந்து உதவியை வழங்குகிறார். இது குழந்தைகளின் தைரியமும் தந்தையின் உதவியும் ஆகும்.

தற்காலத்தில், குழந்தைகள் அனைவரினதும் அன்பான ஓர் எண்ணம் பாப்தாதாவை மீண்டும் மீண்டும் சென்றடைகின்றது: இப்போது, எவ்வளவிற்கு விரைவாக இயலுமோ, நான் தந்தைக்குச் சமமானவர் ஆகவேண்டும். தந்தையும் கூறுகிறார்: இனிய குழந்தைகளே, நீங்கள் இவ்வாறு ஆகவேண்டும். நீங்கள் ஒவ்வொருவரும் இந்தத் திடசங்கற்பமான நம்பிக்கையைக் கொண்டிருக்கிறீர்கள். எவ்வாறாயினும், நீங்கள் இதைக் கீழ்க்கோடி வேண்டும்: நான் இவ்வாறு ஆகவில்லையென்றால், யார் அவ்வாறு ஆகுவார்கள்? நான் இவ்வாறிருந்தேன், நான் இவ்வாறிருக்கிறேன், ஒவ்வொரு கல்பமும் நான் தொடர்ந்து இவ்வாறு ஆகவேன். இந்த உறுதியான நம்பிக்கை உங்களுக்கு இருக்கிறதா?

இரட்டை வெளிநாட்டவர்கள் சிவ ஜயந்தியைக் கொண்டாடுவதற்காக வந்திருக்கிறார்கள். இரட்டை வெளிநாட்டவர்கள் அனைவரும் உங்களுடைய கரங்களை உயர்த்துங்கள்! உலகின் ஒரு மூலையையேனும் தவற விட்டுவிடாமல் இருக்கின்ற மகத்தான உற்சாகத்தை இரட்டை வெளிநாட்டவர்கள் கொண்டிருப்பதை பாப்தாதா காண்கிறார். பாரதத்தைச் சார்ந்தவர்களுக்குச் சேவை செய்வதற்கு அதிகளவு நேரம் கிடைத்துள்ளது. எனவே, அவர்கள் ஒவ்வொரு கிராமத்திற்கும் செய்தியை வழங்கியுள்ளார்கள். எவ்வாறாயினும், இரட்டை வெளிநாட்டவர்களுக்கு பாரதத்தைச் சார்ந்தவர்களை விடக் குறைந்தளவு நேரமே உள்ளது. அவ்வாறிருந்தும், அவர்களின் ஊக்கத்தாலும் உற்சாகத்தாலும், தாம் நன்கு சேவை செய்திருப்பதை அவர்கள் பாபாவிற்கு நிரூபித்திருக்கிறார்கள். தொடர்ந்தும் அவர்கள் இதை நிரூபிப்பார்கள். பாரதத்தில் ஆரம்பிக்கப்பட்ட வெவ்வேறு தொழில் துறையினருக்குச் சேவை செய்யும் சேவையானது, பாபாவின் செய்தியை சகல தொழில் துறையினருக்கும் வழங்குவதை இலகுவாக்கியது. ஏனெனில் ஒவ்வொரு தொழில் துறையினரும் தமது தொழில் வளர்ச்சி அடைவதையே விரும்புவார்கள். எனவே, தொழில் துறையினருக்குச் சேவை செய்யும் இந்தக் கண்டுபிடிப்பானது மிகவும் நல்லது. இதனூடாக இங்கு வந்த வெவ்வேறு தொழில் துறைகளைச் சார்ந்த விசேடமான ஆத்மாக்களால் மிக நல்ல சிறப்பு ஏற்பட்டது. நீங்கள் அதை விரும்புகிறீர்கள், அல்லவா? நீங்கள் தொழில் துறைகளுக்குச் சேவை செய்வதை விரும்புகிறீர்கள் அல்லவா? வெளிநாட்டைச் சார்ந்தவர்களும் நல்ல குழுக்களை இங்கு ரிபீர்டுக்களுக்காக அழைத்து வருகிறார்கள். அதுவும் நல்ல வழிமுறையாகும். பாரதத்தைச் சார்ந்தவர்கள் வெவ்வேறு தொழில் துறைகளுக்குச் சேவை செய்கின்ற வாய்ப்பை எடுத்துக் கொள்வதைப் போன்று, இரட்டை வெளிநாட்டவர்களின் வழிமுறையும் மிக நல்லதாகும். பாப்தாதா இரு வகையினரின் சேவையையும் விரும்புகிறார். அவை இரண்டும் நல்லவை. ஜகதீஷ்பாய் மிக நல்லதொரு கண்டுபிடிப்பை உருவாக்கியுள்ளார். வெளிநாடுகளில் ரிபீர்டுகள் மற்றும் சம்பாஷணைகளைக் கண்டுபிடித்தவர்கள் யார்? (அனைவரும் ஒன்றுசேர்ந்து உருவாக்கினார்கள்) பாரதத்திலும், அனைவரும் ஒன்றுகூடி செயற்பட்டார்கள். ஆனால் ஒருவர் கருவியாக வேண்டியிருந்தது. இது நல்லது. அனைவரும் தமக்குச் சமமானவர்களின் ஒன்றுகூடலை விரும்புவார்கள். இரு வகையான சேவைகளிலும் பல்வகையான ஆத்மாக்களை அண்மையில் கொண்டு வருவதற்கான வாய்ப்பை நீங்கள் பெறுகிறீர்கள். நீங்கள் பெறுபேற்றை விரும்புகிறீர்கள், அல்லவா? ரிபீர்டின் பெறுபேறு நன்றாக இருந்ததா? வெவ்வேறு தொழில் துறைகளைச் சார்ந்தவர்களுக்குச் சேவை செய்வதன் பெறுபேறும் நன்றாக இருந்தது. இந்தத் தேசத்திலோ அல்லது வெளிநாட்டிலோ, சேவைக்காக நல்ல உற்சாகம் காணப்படுகிறது. தமது இதயபூர்வமாக சுயநலமற்ற சேவை செய்து தொடர்ந்து முன்னேறுபவர்கள் தமது புண்ணியக் கணக்கில் அதிகளவினை சேமிப்பதை பாப்தாதா பார்க்கிறார். குழந்தைகள் அனைவருக்கும், அவர்களின் சொந்த முயற்சிகளின் வெகுமதியே முதலாவது கணக்காகும். தாங்களும் திருப்தியாக இருந்து, மற்றவர்களைத் திருப்திப்படுத்துவதனால் பெறப்படும் ஆசீர்வாதங்கள் இரண்டாவது கணக்காகும். யோகியுக்கு மற்றும் யுக்தியுக்கு நிலையில் மிகச்சரியான சேவை செய்வதனால் கிடைக்கும் புண்ணியமே மூன்றாவது கணக்காகும். குழந்தைகள் அனைவரினதும் இந்த மூன்று கணக்குகளையும் பாப்தாதா தொடர்ந்து பார்க்கிறார். இந்த மூன்று கணக்குகளிலும் குழந்தைகள் சேமிப்பதற்கான அடையாளம், அவர்கள் தங்களை சதா இலகுவான முயற்சியாளர்களாக அனுபவம் செய்வதாகும். மற்றவர்களும் இயல்பாகவே இலகு முயற்சிக்கான தூண்டுதல்களை அவர்களிடமிருந்து பெறுவார்கள். அவர்கள் இலகு முயற்சியின் அடையாளமாக இருப்பார்கள். அவர்கள் சிரமப்பட வேண்டியதில்லை. அவர்கள் தந்தையையும், சேவையையும், குடும்பத்தையும் நேசிக்கிறார்கள். இந்த மூன்று வகையான அன்பும் உங்களை சிரமத்திலிருந்து விடுவிக்கிறது.

நீங்கள் சதா இலகுவான முயற்சியாளர்களாக இருப்பீர்கள் என குழந்தைகளான உங்கள் அனைவருக்காகவும் மேன்மையான நம்பிக்கையை பாப்தாதா கொண்டிருக்கிறார். நீங்கள் பக்தி மார்க்கத்தில் 63 பிறவிகளாக சிரமப்பட்டுக் குழப்பத்தில் அலைந்து திரிந்தீர்கள். இப்போது இந்த ஒரு பிறவியில் மட்டுமே உங்களால் சிரமப்படுவதில் இருந்து விடுபட முடியும். நீங்கள் நீண்ட காலத்திற்குத் தொடர்ந்து சிரமப்பட்டால், எப்போது நீங்கள் சங்கமயுகத்தின் ஆசீர்வாதமான, அன்பைப் பெறுவதன் மூலம் இலகு முயற்சியாளர் ஆகுகின்ற ஆசீர்வாதத்தைப் பெறுவீர்கள்? இந்த யுகம் முடிவடையும்போது, இந்த ஆசீர்வாதமும் முடிவிற்கு வந்துவிடும். எனவே, இந்த அநாதியான ஆசீர்வாதத்தை எவ்வளவு விரைவாக முடியுமோ அவ்வளவு விரைவாகப் பெற்றுக் கொள்ளுங்கள். ஒரு பணி அல்லது பிரச்சனை எத்தனை பெரியதாக இருந்தாலும், வெண்ணெயில் இருந்து தலைமுடியொன்றை இலகுவாக நீக்குவதைப் போன்று அந்தப் பணியை அல்லது பிரச்சனையை வெற்றி கொள்ள வேண்டும். குழந்தைகளான உங்களில் சிலரின் விளையாட்டுக்களை பாப்தாதா பார்க்கும்போது, அவர் வியப்படைவதுடன், பாபா உங்களுக்காகக் கருணையும் கொள்கிறார். ஏதாவதொரு பிரச்சனை அல்லது பணி உங்களுக்கு முன்னால் வரும்போது, இது சிலவேளைகளில் உங்களுடைய முகங்களில் புலப்படுகிறது. உங்களுடைய முகம் சிறிதளவு மாறுகிறது. பின்னர், யாராவது என்ன நிகழ்ந்தது என உங்களைக் கேட்டால், 'இது மிகவும் அதிகமான வேலை' என நீங்கள் கூறுகிறீர்கள். உங்களுக்கு எந்தவிதத் தடையும் இல்லாவிட்டால், நீங்கள் எவ்வாறு தடைகளை அழிப்பவர் என்ற பட்டத்துடன் புகழப்படுவீர்கள்? உங்களுடைய மனோநிலை மாறியுள்ளது என எந்தவிதமான களைப்பின் அறிகுறியோ அல்லது எந்தவிதமான அடையாளங்களோ சிறிதளவேனும் உங்களுடைய முகத்தில் புலப்படக்கூடாது. ஏன்? அரைக்கல்பமாக பூஜிக்கப்பட்டுவரும் உங்களுடைய உயிரற்ற விக்கிரகங்களில் ஏதாவது களைப்பின் அறிகுறிகளோ, மனோநிலை மாற்றமோ காணப்படுகிறதா? உயிரற்ற விக்கிரகங்கள் எப்போதும் புன்னகைத்தவண்ணமே இருக்கும். ஆனால் அந்த விக்கிரகங்கள் யாரைக் குறிக்கின்றன? அவை உங்களுடைய குறிக்கின்றன, அப்படியல்லவா? எனவே, உயிரற்ற விக்கிரகங்கள் உயிர்வாழும் ரூபத்தில் உங்களுடைய ஞாபகார்த்தங்களாகும். பாப்தாதா கூறுகிறார்: சிறிதளவு களைப்பின் கவடேனும், அதாவது, எரிச்சல் அடைதல்

இருக்கக்கூடாது. பாப்தாதாவும், ஏனைய அனைவரும் சதா புன்னகைக்கும் முகத்தையே விரும்புகிறார்கள். எரிந்து விழுகின்ற ஒருவரின் முன்னால் எவராவது செல்வார்களா? 'இவரிடம் இப்போது நான் இதைக் கூறுவதா வேண்டாமா?' என அவர்கள் முதலில் நினைப்பார்கள். உங்களுடைய உயிரற்ற விக்கிரகங்களிடம் பக்தர்கள் மிகுந்த உற்சாகத்துடன் வருகிறார்கள். ஆனால் நீங்கள் உயிர்வாழும் ரூபத்தில் உங்கள் மனோநிலை சுமையுடன் காணப்பட்டால் அவர்கள் அதை விரும்புவார்களா? இப்போது, பாப்தாதா குழந்தைகள் அனைவரின் முகங்களையும் தேவதையாகவும், ஆசீர்வாதங்களை அருள்பவர்களாகவும், அருள்கின்றவர்களாகவும், கருணைநிறைந்தவர்களாகவும், களைப்பற்றவர்களாகவும் உள்ள ரூபத்திலும், இலகு யோகியாகவும், இலகு முயற்சியாளராகவும் காண விரும்புகிறார். 'இந்தச் சூழ்நிலை இவ்வாறிருந்தது!' எனக் கூறாதீர்கள். இவ்வாறு கூறாதீர்கள்! சூழ்நிலை எவ்வாறிருந்தாலும், நீங்கள் சதா புன்னகையுடனும், குளிர்மையாகவும் இருக்க வேண்டும். சீரியஸாகவும், முதிர்ச்சியுடனும் இருப்பதிலும், இலேசாகவும் களிப்பூட்டுபவராகவும் இருப்பதிலும் சமநிலை காணப்பட வேண்டும். மக்கள் சடுதியாக உங்களின் முன்னால் வரும்போது, நீங்கள் இலகுவான முயற்சியாளராக இல்லாவிட்டால், அவர்கள் எதைக் காண்பார்கள்? அந்தச் சித்திரத்தையே அவர்கள் தங்களுடன் நினைவில் எடுத்துச் செல்வார்கள். ஏதாவதொரு வேளையில், ஒருவர் சடுதியாக உங்களைப் புகைப்படம் எடுத்தால், நீங்கள் ஒரு மாதமோ அல்லது இரண்டு மாதமோ ஞானத்தில் இருப்பவராக இருந்தாலும், உங்களுடைய முகம் பாபா விவரிப்பதைப் போன்று இருக்க வேண்டும். அருள்பவர் ஆகுங்கள். எடுப்பவர் அன்றி, அருள்பவர் ஆகுங்கள். ஒருவர் எதை வழங்கினாலும், அது நல்லதோ தீயதோ, நீங்கள் பெரிய இதயங்களைக் கொண்டிருப்பவர்கள், சகல தந்தையர்களிலும் மகத்தான தந்தைக்குச் சொந்தமானவர்கள். ஒருவர் தீங்கான எதையாவது உங்களுக்கு வழங்கினாலும், உங்களுடைய பெரிய இதயத்துடன், நீங்கள் அதை ஏற்றுக் கொள்ளக்கூடாது. ஆனால் நீங்கள் அருள்பவராகி, அவருக்கு ஒத்துழைப்பையும் அன்பையும் சக்தியையும் வழங்க வேண்டும். உங்களுடைய ஸ்திதியின் மூலம் அவருக்கு ஏதாவதொரு நற்குணத்தைப் பரிசாக வழங்குங்கள். நீங்கள் சகல தந்தையர்களிலும் மகத்தான தந்தையின், மிகப் பெரிய இதயத்தைக் கொண்டிருப்பவரின் குழந்தைகள் ஆவீர்கள். அந்த ஆத்மாவிற்காக உங்களுடைய இதயத்தில் மேலதிகமான அன்பு வெளிப்பட்டும். இந்த அன்பின் சக்தியால், அந்த ஆத்மா மாற்றப்படுவார். நீங்கள் இத்தகைய பெரிய இதயங்களைக் கொண்டவர்களா? அல்லது, உங்களிடம் சிறிய இதயங்களா இருக்கின்றன? நீங்கள் ஏற்றுக் கொள்ளும் சக்தியைக் கொண்டிருக்கிறீர்களா? அவ்வாறாயின், அனைத்தையும் ஏற்றுக் கொள்ளுங்கள்! கடலில் அதிகளவு குப்பைகள் வீசப்படுகின்றன. ஆனால் கடலோ அந்தக் குப்பையை வீசியவருக்கு திருப்பி குப்பையை வீசுவதில்லை. நீங்கள் அதிபதிகள். ஞானக் கடலினதும், சகல சக்திகளின் கடலினதும் குழந்தைகள்.

எனவே, பாப்தாதா எதைப் பார்க்க விரும்புகிறார் என்பதை நீங்கள் செவிமடுத்தீர்களா? உங்களில் பெரும்பாலான குழந்தைகள் இந்த வருடம் உங்களை மாற்றுகின்ற இலக்கை வைத்திருக்கிறீர்கள். எதிர்காலத்தில் ஏதாவதொரு வேளையில் நீங்கள் அதைச் செய்வீர்கள் என்றோ அல்லது நீங்கள் அதைப் பற்றிச் சிந்திப்பீர்கள் என்றோ கூறாதீர்கள். ஆனால் நீங்கள் நிச்சயமாக அதைச் செய்வீர்கள். நீங்கள் இதைச் செய்ய வேண்டுமா அல்லது நீங்கள் வீடு திரும்பியதும் இதைப் பற்றிச் சிந்திப்பீர்களா? நீங்கள் இதைச் செய்ய வேண்டும் என்று நினைப்பவர்கள், ஒரு கரத்தால் கைதட்டுங்கள் (கையை அசையுங்கள்). (அனைவரும் தமது கரங்களை உயர்த்தினார்கள்). மிகவும் நல்லது! அந்தக் கரத்தை மட்டும் உயர்த்தாதீர்கள். ஆனால் உங்களுடைய மனதில் திடசங்கற்பத்தின் கரத்தையும் உயர்த்துங்கள். பௌதீகமான கரத்தை உயர்த்துவது மிகவும் இலகுவானது. உங்களுடைய மனதின் திடசங்கற்பக் கரம் உங்களை வெற்றி சொரும் ஆக்குகிறது. நீங்கள் எதை நினைக்கிறீர்களோ, அது நிகழவேண்டும். நீங்கள் நினைக்கும் எண்ணங்கள் சாதகமானவையாக இருக்க வேண்டும். எதிர்மறையான எதனையும் நீங்கள் நினைக்க முடியாது. எதிர்மறையான எண்ணங்களுக்கான பாதை எல்லா வேளைக்கும் முடியே உள்ளது. அதை எவ்வாறு மூடுவது என்பதை நீங்கள் அறிவீர்களா? அல்லது, புயல்கள் அடிக்கும்போது கதவுகள் தானாகவே திறந்து கொள்வதைப் போன்று, அது தானாகவே திறந்து கொள்கிறதா? அது அவ்வாறு இல்லையல்லவா? நீங்கள் கதவை மூடிவிட்டதாக நினைக்கலாம். ஆனால் புயல் கதவைத் திறந்துவிடுகிறது. எனவே, மிகவும் தளர்வாகக் கதவை மூடிவைக்காதீர்கள். அச்சா.

இரட்டை வெளிநாட்டவர்களின் கொண்டாட்டம் மிகவும் நன்றாக இருந்ததல்லவா? (ஞானத்தில் பத்து வருடங்கள் அல்லது அதற்கு மேற்பட்டு ஞானத்தில் இருக்கும் 400 இரட்டை வெளிநாட்டு சகோதர, சகோதரிகளை கௌரவிக்கும் விழா இடம்பெற்றது). நீங்கள் அதை இரசித்தீர்களா? தாங்களும் அதைக் கொண்டாடியதுடன் இரசித்தவர்கள், உங்கள் கரங்களை உயர்த்துங்கள்! பாண்டவர்களும் இதில் இருக்கிறார்கள். இதன் முக்கியத்துவம் என்ன? இதைக் கொண்டாடுவதன் முக்கியத்துவம் என்ன? கொண்டாடுவதெனில் அவ்வாறு ஆகுவதாகும். சதா இந்தக் கிரீடத்தை அணிந்து கொள்ளுங்கள். சுயத்திற்கான முயற்சியையும், சேவைக்கான பொறுப்பையும் நீங்கள் என்னவென்று அழைப்பீர்கள்? அது வெறுமனே களிப்பூட்டும் விடயமாகும். சதா சேவையை இரசிக்கும் கிரீடத்தை அணிந்து கொள்ளுங்கள். அனைவரும் தங்கச் சால்வையை (சுன்னி) அணிந்திருந்தார்கள். ஏன் உங்கள் அனைவருக்கும் தங்கச் சுன்னி அணிவிக்கப்பட்டது? நீங்கள் எப்போதும் சத்தியயுக ஸ்திதியைக் கொண்டிருக்க முடியும். வெள்ளி அன்றி, தங்க ஸ்திதியில் இருக்க முடியும். நீங்கள் மாலையையும் அணிந்தீர்கள். நீங்கள் இரண்டு மாலைகளை அணிந்திருந்தீர்கள். எந்த இரண்டு மாலைகளை நீங்கள் அணிவீர்கள்? ஒன்று சதா தந்தையின் கழுத்து மாலையாக இருத்தல். எப்போதும்! இந்த மாலையை ஒருபோதும் கழுத்தில் இருந்து கழற்றாதீர்கள். தந்தையின் கழுத்தில் மாலையாக இருங்கள். இரண்டாவதாக, சதா சேவை செய்வதன் மூலம், நீங்கள் மற்றவர்களையும் தந்தையின் கழுத்து மாலையில் ஒருவர் ஆக்குகிறீர்கள். இவையே இரண்டு மாலைகளாகும். எனவே, அதைக் கொண்டாடியவர்களும் அதை இரசித்தார்கள். அதைப் பார்த்தவர்களும் இரசித்தார்கள்.

இந்தக் கொண்டாட்டங்களின் அர்த்தத்தை பாபா உங்களுக்குக் கூறினார். இத்துடன், கொண்டாடுவதெனில் உங்களுடைய ஊக்கத்தையும் உற்சாகத்தையும் அதிகரிப்பதாகும். பாப்தாதா ஒவ்வொருவரின் அனுபவத்தையும் கண்டார். உங்களுக்கு நல்ல அனுபவங்கள் ஏற்பட்டன. ஒவ்வொருவரின் முகத்திலும் சந்தோஷமும் போதையும் புலப்பட்டன. உங்களுடைய ரூபத்தை சக்திவாய்ந்ததாகவும், புன்னகையுடனும் வைத்திருங்கள். சீரியஸாகவும், முதிர்ச்சியுடனும், அதேவேளை இலேசாகவும், களிப்பூட்டுவதாகவும் இருங்கள். தற்சமயத்தின் சூழ்நிலைகளுக்கேற்ப, இவற்றைச் செவிமடுப்பவர்களே அதிகளவில் இருக்கிறார்கள். இவற்றைப் புரிந்து கொள்பவர்கள் குறைவாகவே இருக்கிறார்கள். உங்களைப் பார்த்து அனுபவத்தைப் பெறுபவர்கள் பலர் இருக்கிறார்கள். நீங்கள் அவர்களுக்கு இவற்றைக் கூறுவதற்குப் பதிலாக, அவர்கள் உங்களுடைய முகத்தில் இருந்து தந்தையின் அறிமுகத்தைப் பெற வேண்டும். எனவே, இது நன்றாக இருந்தது. இவை அனைத்தையும் பார்க்கும்போது பாப்தாதாவும் களிப்படைகிறார். இந்த வருடம், இந்தப் பருவகாலம் கொண்டாட்டங்களுக்குரிய விசேடமான பருவகாலமாக விளங்கியது. விடயங்கள் எல்லா வேளைக்கும் ஒன்றாக இருக்கமாட்டாது.

(பாப்தாதா அப்பியாசத்தைச் செய்வித்தார்). உங்கள் அனைவருக்கும் ஆளுகின்ற சக்தி உள்ளதா? நீங்கள் விரும்பும் போது உங்களால் உங்களுடைய பௌதீக அவயவங்களை ஆள முடிகிறதா? நீங்கள் சுய அதிபதிகள் ஆகிவிட்டீர்களா? சுய அதிபதிகளால் மட்டுமே உலகின் அதிபதிகள் ஆகமுடியும். நீங்கள் விரும்பும்போதெல்லாம் சூழல் எவ்வாறிருந்தாலும், உங்களுடைய மனதையும் புத்தியையும் நிற்கும்படி நீங்கள் கட்டளை இட்டால், உங்களால் அவற்றை நிறுத்த முடியுமா? அல்லது, அதற்கு சிறிதளவு நேரம் எடுக்குமா? நாள் முழுவதும் அவ்வப்போது இந்த முயற்சியைச் செய்தல் ஒவ்வொருவருக்கும் அத்தியாவசியமானதாகும். உங்களுடைய மனமும் புத்தியும் மிகவும் மும்முரமாக இருக்கும்போது, அந்த வேளையில் அவற்றை ஒரு விநாடியில் உங்களால் நிறுத்த முடிகிறதா என முயற்சி செய்து பாருங்கள். எனவே, 'நிறுத்து!' என நீங்கள் நினைத்ததும், அவற்றை நிறுத்துவதற்கு உங்களுக்கு மூன்று நிமிடங்களோ அல்லது ஐந்து நிமிடங்களோ எடுக்கக்கூடாது. இந்தப் பயிற்சியானது உங்களுக்கு இறுதியில் மிகவும் பயனுள்ளதாக இருக்கும். இதன் அடிப்படையில், உங்களால் திறமைச்சித்தி எய்த முடியும். அச்சா.

தமது இதயபூர்வமாக ஊக்கத்துடனும் உற்சாகத்துடனும் சதா கொண்டாடும் அன்பான ஆத்மாக்கள் அனைவருக்கும், சதா வாழ்க்கையை வைரம்போன்று பெறுமதி மிக்கதாக அனுபவம் செய்பவர்களுக்கும், தமது அனுபவத்தின் அடிப்படையில் அதிகாரிகளாக இருக்கும் விசேடமான ஆத்மாக்களுக்கும், தந்தையை வெளிப்படுத்தி அவரின் அறிமுகத்தைக் கொடுக்கும் முகங்களைக் கொண்டுள்ள சேவையாளர் ஆத்மாக்களுக்கும், சீரியஸாகவும் முதிர்ச்சியாகவும் அதேவேளை இலேசாகவும் களிப்பூட்டுபவராகவும் இருப்பதில் சமநிலையை சதா பேணுவதன் மூலம் அனைவரின் ஆசீர்வாதங்களுக்கான உரிமையைக் கொண்டுள்ள ஆத்மாக்களுக்கும், இந்தத் தேசத்திலும் வெளிநாட்டிலும் நானாதிசைகளிலும் உள்ள குழந்தைகள் அனைவருக்கும், தயவுசெய்து சிவராத்திரிக்காகப் பாராட்டுக்களை ஏற்றுக் கொள்ளுங்கள். அத்துடன் இதயங்களுக்குச் சௌகரியம் அளிக்கும் திலாராம் பாப்தாதாவிடமிருந்தும் ஆழமான இதயபூர்வமான அன்பையும், நினைவுகளையும், நமஸ்காரங்களையும் ஏற்றுக் கொள்ளுங்கள்.

ஆசீர்வாதம்: நீங்கள் அதிமேன்மையான பாக்கியத்தைக் கொண்டவராகி, ஒரு விநாடிக்குரிய பேரத்தினால் கல்பம் முழுவதற்குமான உங்களுடைய பாக்கியத்தை உருவாக்குவீர்களாக. சங்கமயுகக் காலப்பகுதி இந்த ஆசீர்வாதத்தைப் பெற்றுள்ளது: நீங்கள் விரும்பும் எந்தவொரு பாக்கியத்தையும், நீங்கள் விரும்பும் வேளையில் உங்களால் உருவாக்க முடியும். ஏனெனில், பாக்கியத்தை அருள்பவரான தந்தை பாக்கியத்தை உருவாக்கும் திறவுகோலைக் குழந்தைகளின் கரங்களில் வழங்கியுள்ளார். கடைசியில் வருபவர்களும் விரைந்து சென்று முதலாவதாக வரமுடியும். சேவையின் விரிவாக்கத்துடன், ஒரு விநாடியில் உங்களுடைய ஸ்திதியை சாரத்தின் ரூபம் ஆக்கும் பயிற்சியைச் செய்யுங்கள். ஒரு விநாடியில் மாஸ்ரர் விதை ஆகுவதற்கான வழிகாட்டலை நீங்கள் பெறும்போது, அதற்கு உங்களுக்கு மேலதிக நேரம் எடுக்கக்கூடாது. இந்த ஒரு விநாடிக்குரிய பேரத்தினால், உங்களால் கல்பம் முழுவதற்கும் உரிய உங்களுடைய பாக்கியத்தை உருவாக்க முடியும்.

சுலோகம்: இரட்டைச் சேவை செய்வதன் மூலம் சூழலைச் சக்திவாய்ந்தது ஆக்குங்கள். சடப்பொருள் உங்களுடைய சேவகன் ஆகும்.

ஓம் சாந்தி